



মণিপুর স্টেট কলা একাডেমি
অমসুং জবাহরলাল নেহরু
মণিপুর দাস একাডেমি
শীন্দুনা থিএট্রগী আইকন
রতন থিয়ামগী মরমদা নুমিৎ
নীনি চখগদবা নেশনল
সেমিনার হৌদোকপা গভর্নরনা
লৈখদ্রবগী মফমদা ইকায়খুম্বা

থম্মায় পাউদম : ইরমদগী মীরমদা - ৩৯ **লামায় ২**
লামায় ৪ - নীংখম পায়ীশিংদা কেলসিয়ম অমদি বোরোন...
আলুগী শাখীবা লায়না লেট ব্লাইটকী মতাংদা... **লামায় ৫**
লামায় ৬ - শিংনরকপশিং মায়োকুনবা হোংনবদা লৈকায়...
য়ু জি সী, এ আই সী টি ডি, এন সী টি ডি যুনিফাইদ... **লামায় ৯**
লামায় ১২ - এম এন সী এ প্লেট টুর্নামেন্টঃ রাই এ সী...

দিষ্টিক্ত যুথ এফোরস এন্ড
স্পোর্টস ওফিসর, থৌবালনা
শীন্দুনা থৌবাল ক্ষেত্রি
লৈকায়গী মল্টিপার্পজ ইন্ডোর
স্টেডিয়ামদা পাঙথোকপা দিষ্টিক্ত
লেভেল যুথ ফেটিবেল-
২০২৫দা শরুক য়াখিবা
নহাশিংদা শকখঙচে খুংশিমবা



কুকিগী মায়কৈদগী শুনা লাকখিদ্রবসু বি জে পি এম এল এশিংগী মীফম পাঙথোকুনা অনৌবা লৈঙাক শেম্বগী মতাংদা খন্থে



ইম্ফাল, দিসেম্বর ১৪ (এচএনএস) :

বি জে পিগী সেন্সেল লিদরশিংনা খঙহল্লকপগী
মতুংইয়া গুসি নুংখিল ন্যু দেল্লীদা লৈবা পাটি
অসিগী হেদ কাটরদা মণিপুরগী পাটি অসিগী এম
এল এশিংগী মীফম পাঙথোকপদা কুকি-জো
মীয়ামগী মতুং শিনবা পাটিগী এম এল এ ৭কী
মনুংদা মশীং শুনা শরুক য়ারখিদ্রবসু মে ৩,
২০২৩তলীনা হৌজিক ফাওবগী মনুংদা অহানবা
ওইনা পাটিগী কুকি-জো অমসুং মীতৈ এম এল
এশিংগী মীফম পাঙথোকুনা মণিপুরদা য়ারিবমৈখ

অথবা মতমদা পোপুলার মিনিষ্ট্রি অমা লৈহনবগী
রাফম পুথোকুনা খম্বা হৌশ্বে।
মীফম অসি পাটিগী নেশনল জেনরেল
সেক্রেটারি (ওগনাইজেশন) বি এল সন্তোস
অমসুং নোথ-ইষ্টকী কোওর্ডিনেটর সন্তিহ পাত্না
শরুক য়াদনা পাঙথোকখিবা। মমাঙথক্তা হোম
মিনিষ্ট্রি পাটিঅসিগী এম এল এশিংবুনা দেল্লীদা
কৌদনা মীফম পাঙথোকখিবা হোংনখিদ্রদি
পাটি অসিগী কুকি-জো এম এল এ তরৎনা
মীতৈ এম এল এশিংগা টেবল অমদা পূয়া

ফস্টিয়াদনা মীফম পাঙথোকখিরাই হায়বদগী
পুনখিদ্রবনি। হোম মিনিষ্ট্রি ফরুপ অনীমক্কী এম
এল এশিং তোঙন-তোঙনা উখিবা।
অদুর গুসিগী মীফমদি পাটি অসিগী কুকি-জো
এম এল এ তরৎকী মনুংদা অহম লাকখিদ্রবসু
অতোপ্পা এম এল এশিংদি শরুক য়াখি। মীফম
অসিগী মতুং ওইনা থাখিবাশিংগী মনুংদা মণিপুরদা
মহৌশাগী ঈং-তুয়া ফীভা হঞ্জিল্লক্করবগীদমক
করি কব্বা থবকশিং মখা তানা তৌগদগে অমসুং
ফেব্রুৱাৰী ১৩, ...মখা লমায় ৩ কলম ৪

ন্যু দেল্লীগী রামলীলা মাইদানদা ভোট চোড়গী মায়োক্তা কোংগেনসা অচৌবা রেল্লি পাঙথোকখ্বে ইলেক্সন কমিশনবু শোকহন্দনবা মোদিনা পুথোরকপা লো হোংদোক্তুনা ইলেক্সন কমিশনরশিংগী মখক্তা থবক তৌগনি : রাহুল

ন্যু দেল্লী, দিসেম্বর ১৪ (এজেন্সী) :

মতম খরগী মমাঙদগী লৈবাক অসিদা
পাঙথোকখিবা মীখলশিংদা বি জে পিনা লুচিবা
য়ুনিয়ন লেঙাক্স ইলেক্সন কমিশন ওফ ইন্ডিয়া
(ঈ সী আই) গা লৌতুনদুনা ভোট খরানবা
'ভোট চোড়' গী থবকশিং চখরে হায়দুনা এ আই
সী সীগী লুচিবশিংগী মনুংদী মরু ওইনা পাটি
প্রসিডেন্ট ফাওবা ওইরমখিবা রাহুল গান্ধীনা
লুচিদুনা লৈবাক শিনবা থুনা ভোট চোড় গাডি
হোড়গী কেম্পোনশিং চখদুনা দিমাদ অসিবু
শৌগৎপা মীওই ফোর মঙমখায় হেনবগী
খুংয়েক খোমজিন্দ্রবা মতুংদা গুসি ন্যু দেল্লীগী
রামলীলা মাইদানদা পাটি অসিনা শীন্দুনা অচৌবা
রেল্লি অমা পাঙথোকখ্বে।

রেল্লি অসিদা শরুক য়াগদবশিংনা অহানবদা
ন্যু দেল্লীদা লৈবা ইন্দিরা গান্ধী ভবনদা লৈবা
পাটিগী সেন্সেল হেদ কাটরদা হান্না পুন্সু
মতুংদা রেল্লি পাঙথোকফম ওইরিবা রামলীলা
মাইদানদা বস তোংদুনা লাক্স গুসিগী



খোঙজং অসি চঙশিনখিবা।

গুসিগী ভোট চোড়গী রেল্লিদা লোক সভাদা
ওপোজিশন লিদর ওইরিবা রাহুল গান্ধীনা শরুক
য়াদনা প্রাইম মিনিষ্ট্র নরেন্দ্র মোদিনা ঈ সী

আইবু শোকহন্দনবা পুথোরকপা অনৌবা লো
অসি হোংদোকহন্দনা কমিশন অসিগী ইলেক্সন
কমিশনরশিংগী মখক্তা থবক তৌগনি হায়বগী
অচেংপা রাফম ...মখা লমায় ৩ কলম ৪

এসেমরি মীখলশিংগীদমক বি জে পি মফি শেম্বা হৌরে বিহারগী মিনিষ্ট্র নবিনবু নেশনল বার্কিং প্রসিডেন্ট ওইহন্থে

ন্যু দেল্লী, দিসেম্বর ১৪ (এজেন্সী) : যুনিয়ন মিনিষ্ট্র
ওইরিবা জে পি নন্দানা বি জে পিগী নেশনল প্রসিডেন্ট
ওইবগী মতম হেদোরকপগা ইরায়ননা মখং চহী
২০২৬তা অসাম য়াওনা স্টেট মণ্ডগী এসেমরি
ইলেক্সনশিং পাঙথোকবদনা পাটি অসিনা মীখলশিং
অসিগী মফি শেম্বকপা ওইনা হদক্তা পাঙথোকখিবা
বিহার এসেমরি ইলেক্সনগী মতুংদগী নিটিশকুমারনা চিফ
মিনিষ্ট্র ওইহুনা লিংলক্সিবা অনৌবা লেঙাক্স মিনিষ্ট্র
(রোড কন্সট্রাক্স) ওইরক্সিবা নিটিশ নবিনবু পাটি অসিগী
নেশনল বার্কিং প্রসিডেন্ট ওইনা এপোইন্টমেন্ট পীত্বে।
হীরাম অসিগী মতাংদা গুসি বি জে পিগী নেশনল
জেনরেল সেক্রেটারি অরুন সিংহনা অইবা চেচোলা
অমা থোকুনা বি জে পি পার্লিামেন্টরি বোর্ডনা বিহার
লৈঙাক্কী কেবিনেট মিনিষ্ট্র নিটিশ নবিনবু পাটি অসিগী
নেশনল বার্কিং প্রসিডেন্ট ওইনা খল্লে। মহাক্সা পাটিগী
ফম অসি খুদক্তগী পূবা হৌরগনি হায়না ফোঙদোকখ্বে।
পাটি অসিগী নেশনল বার্কিং প্রসিডেন্ট ওইনা

মখং চহী ২০২৬তা মীখল
পাঙথোকবদা রেট বেঙ্গল, টামিল
নাদু, পুদুচেরি, অসাম অমসুং
কেরলাগী ইন-চার্জ অমদি কো-ইন
চার্জশিং এপোইন্টমেন্ট পীত্বে

খল্লেবা নিটিশ নবিন বিহারগী পাটনাদগীনি। মহাক্কী
লৈখিদ্রবা অপোকপা নবিন কিশোর প্রসাদ সিংহাসু
বি জে পিগী লুচিবা অমা ওইরম্বা নন্দনা এম এল এ
ফাওবা ওইরমখি। মহাক্কী অপোকপনা লৈখিদ্রবদগী
নিটিশ নবিননা পোলিটিক্সতা খোঙদারকখিবা। মহাক
পাটনগী বন্ধুপূর এসেমরি কলটিটু এলিগদগী এম
এল এ ওইনা কারকখিবা। হৌজিক ফাওবদা মহাক
কুম্ভা ২০১০, ২০১৫, ২০২০ অমসুং ২০২৫দা
পাঙথোকখিবা মীখলশিংদা খক্তা নন্দনা কুম্ভা
২০০৬তা পাঙথোকখিবা ...মখা লমায় ৩ কলম ৭

জেদ যু এফকা আই এমগা পুন্সুয় অমরোম কাপ্তখে, জেদ যু এফ ১ শিরে

ইম্ফাল, দিসেম্বর ১৪ (এচএনএস) :

মতম খরগী মমাঙদগী উন্নবা যাদনা
লৈরকখিবা এন এস সী এন - আই এমগা
জেলিয়াংরোং যুনাইটেড ফ্রন্ট (জেদ যু
এফ-জেনাই) ফেব্রুৱাৰী মরক্তা মখা তানা
ওনিশাদুনা খুং থোব্বরকপদা জেদ যু এফকী
কাদর অমা যৌদোক থোকফমদা লৈখিদ্বে।

পাউচে অসিনা ফংবা পাউনা হায়বদা
যৌদোক অসি গুসি নুংখিল গুং ২.১৫ রোম
তারকপদগী হৌরক্সা গুং ২.৪৫ তারকপা
ফাওবা নাকল অনীগী মরক্তা পুন্সুয় অমরোম
চুপ্পা অকনবা মওংনা খুং থোব্বরকখিবা হায়রি।
অদুনা যৌদোক অসি কাংপাক্সী দিষ্টিক্কী
খৌইরোক বাউদরি ওইরিবা মফমগা তইনবা
নোনে দিষ্টিক্কী যৌপুম পুলিস ষ্টেশননা
কোনবা দোলাং অমসুং লমদিবুং খুল অনীগী
মরক্তা লৈবা মফম অমদা থোকখি হায়রি।



মফম অদুনা মহৌশাওগা জেদ যু এফকী
কাদরশিংনা মখোঙা ...মখা লমায় ৩ কলম ৭

মাও গেটতা এল্লি তৌবদা শেল পীয়ু হায়রকপদগী নীংঙাই শংদানরক্তুনা খটখতিদগী দিজল পুরকপা ওইল টেক্স ৭ টি খুলেনদা অহিং য়ারেকখ্বে



ইম্ফাল, দিসেম্বর ১৪ (এচএনএস) :

ইম্ফাল, দিসেম্বর ১৪ (এচএনএস) :

মপানগী স্টেট/লৈবাকশিংগা শুপ্তলী কক্ষাল
লন্দি অমসুং নোংখক লন্দি শম্মরসু অরুদা
পোং-চৈশিং পুথোক ...মখা লমায় ৩ কলম ২

রেলৱেগী টনেল হুংপদা তাইরেনপোকগীদি য়ুময়ই য়াওনা শারবুং ১দি লৌবক লৈক্ক চংলে

ইম্ফাল, দিসেম্বর ১৪ (এচএনএস) :

লৌইশিংগনি হায়বা মতম
শাংদোক-শাংদোকুনা লাক্সিবা জি
রিয়াবদগী তুপুল ফাওগা ইম্ফাল
হৌরক্সদা রেলৱেগী টনেল
হুংপদা লমশাং পি এসনা কোল্লিবা
তাইরেনপোকপী অরাং লেকায়দি
লৌবক, শারবুং অমদি লমাই মীওই
অমগী যুমগী যুময়ইনা লৈক্ক
চংলকপদগী মীপাইবা পোকুরে
হায়রি। রেলৱেগী টনেল হুংপনি
হায়বা হান্না খঙদবদগী হায়রিবা
মফমশিং অসিদা খঙহৌদনা লৈক্ক
চংলকপদা পাখনরকবনি। যুময়ইনা
লৈক্ক চংলবা যুম অসিগী যুম্ফী
মফিংনা নিংখোজম লেকাক্সড (৫৪)
অপোকপা লৈখিদ্রবা এন চিআইমা
কৌই, তাইরেনপোকপী অরাং
...মখা লমায় ৩ কলম ৪

জুকো ভেল্লিগী লায়ো নোংখক্তগী ঈশিং কাপখদুনা মূখংকদৌরি

ইম্ফাল, দিসেম্বর ১৪ (এচএনএস) :

নাগালেন্দ অমসুং মণিপুরগী
ওমখৈশিং কোনশিন্দুনা পূয়া
লৈরক্সিবা জুকো ভেল্লিগা চপ চাবা
মরম খঙদনা লায়ো চক্কপা গুসি
নুমিৎ হুম্মি শুজিন্দ্রবসু লায়ো অসি
মপুং ফানা মূখংপা ওমদবদগী
নোংখক্তগী ঈশিং ৰূপখদুনা মূখংনবা
যৌরাং লোখংগে। দিষ্টিক্ত দিভাষ্টর
মেনেজমেন্ট ওথোৱিটি, কোহিমা
ফোঙদোরকপগী মতুংইয়া ইন্ডিয়ন
এয়রফোর্সকী হেলিকোপ্টরশিং
শীজিয়াদা এৱিএল ফায়র ফ্লাইটিংগী
থবক চখরগনি হায়রি।
গ্যাসকী পাউ লমায় ৩দা

গুসি কোকোমিগী থৌমীশিংনা মোইরাং কোলেজগী রিলিফ কেম্পতা অহিং য়ারেক্তুনা আই দি পিশিংগী অৱাবদা শরুক য়াগদৌরি



ইম্ফাল, দিসেম্বর ১৪ (এচএনএস) :

কোকোমিগী মিংয়েং মখাদা আই দি পিশিংবু
লৈঙাক্সা মাঙজোননা ফোঙদোকখিবা
মতুংইয়া চংলিবা থা অসিগী অৱোইবা

নুমিৎ ফাওবগী মনুংদা মশা-মশাগী ময়ুদা
হঞ্জিল্লক্করবগনি হায়বগী দিমাদ তৌরদুনা থা
অসিগী ১দগী হৌরক্সা লম্বেইখোংখোংগে
চঙশিল্লক্সিবা ৰাফং ...মখা লমায় ৩ কলম ২

কেঠলিক স্কুলদা অঙাংশিংগী ক্লাস হৌরমদাইদা ক্লাস রুম রাই শিংপগী থবক চখরকপদা পেয়দে

ইম্ফাল, দিসেম্বর ১৪ (এচএনএস) :

স্টেট অসিগী মমিং লৈরবা প্রাইভেট
স্কুলশিংগী মনুংদা অমা ওইরিবা কাথিপুরগী
কেঠলিক স্কুলগী লৱার ক্লাসশিংগী মইহোয়
অঙাংশিংনা স্কুল কারক্তুনা ক্লাস হৌরমদাইদা
স্কুল অসিগী মায়কৈদগী অঙাংশিংনা ক্লাস
রুমদা চঙলক্সা মতুংদা য়ান্না তৌয়না ক্লাস
রুমবু শুমচিৎ পায়দুনা শিং-শেংবগী থবক
চখরকপদা অঙাংশিং অসি খক্তা নন্দনা
মথোয়গী গদিয়েশিংগী মায়কৈদগী পেন্দবা
ফোঙদেক্করক্বে।

স্কুল ওথোৱিটিগী মায়কৈদগী মইহেঙ
অসিগী ক্লাস রুমশিং নীংখিজননা শিং-শেংগে
হায়ববসু অঙাংশিংনা স্কুল কারক্তুনা মথোয়গী
ক্লাস মনুংদা চঙলক্সা মাঙজোননা থবক অসি
পাঙথোকপা য়াই। অদুর মসিগী মতুংদা পীক্সিবা
অঙাংশিং অসিনা ...মখা লমায় ৩ কলম ২



গভর্নর এ কে ভল্লানা রতন থিয়ামগী ফোটোদা ইকায়খুম্বা উৎখে

ইম্ফাল, দিসেম্বর ১৪ (এচএনএস) :

মণিপুরগীদা
নন্দনা মালেমগী থিএট্রগী
ফম্বাক্তা অৱংবা থৱায়াচাক
অমা ওইনা ডাঙল্লু লৈখিদ্রবা
রতন থিয়ামু নীংখিৎদুনা
মহাক্স লৌরম্বা যৌদাংশিংগী মতাংদা নুমিৎ নীনি চখগদবা নেশনল সেমিনার
অমা গুসি জে এন এম দাস একাদেমী গুটিটৌরিয়মদা গভর্নরনা স্টেটকী ফুট
লেডিগা লোয়ানা শরুক যাদুনা হৌদোকপগা লোয়ানা নোঙ্গাথবা থিএট্র
পার্সনেলিটি অসিগী ফোটোদা ফ্রেক্স লেকং অমদুনা ইকায়খুম্বা উৎখে।
সেমিনার অসি মণিপুর স্টেট কলা একাদেমি অমসুং জবাহরলাল নেহরু
মণিপুর দাস একাদেমি পূয়া শিনবনি। থৌরমগী মনুং চ্চা গভর্নর অমসুং
ফুট লেদিনা লৈখিদ্রবা রতন থিয়ামগী ইমুংগী মীওইশিংবুসু তৱান্না ওকখি।
লোয়ানা মণিপুর স্টেট কলা একাদেমীনা থা ও/৬ যুসিংগী পুথোকপা
'মণিপুরী কলচর এন্ড লিটরেচর' হায়না মিংথোনবা জর্নেলগী রতন থিয়ামদা
কথোক্তুনা খুংনমসি বিলিজ তৌখি।
থৌরমশিং অসিগী মখক্তা রতন থিয়াম, দি মেন ওফ থিএট্র হায়না
মিংথোনবা নন ফিচর ফিল্ম অমসুং উৎতুনা মীয়ামদা ...মখা লমায় ৩ কলম ৪

থিএট্রগী অৱংবা থৱায়াচাক
ওইরম্বা রতন থিয়াম নীংখিৎদুনা
পাঙথোকপা নেশনল সেমিনার
হৌদোকখ্বে

অসুক কুইনা রিলিফ কেম্পতা লৈহনগদবগী শরুক লান হৌরকপা মে ৩, ২০২৩ অদুদা থৱায় থারম্বনা হেন্না ফরে হায়না খল্লক্বে

রিলিফ কেম্পতা লৈরক্সিবাশিংগী
হকথেনংবা পাউদম
কাংথোকপী দিষ্টিক্কী মেডিকেলী পুয়া

(হায়গী মখা...)

কাংথোকপী দিষ্টিক্কী মেটবু ময়য় লেকায়দগী
লাঞ্জেলক্সা হৌজিক ফাওবা রিলিফ কেম্পতা
চঙজফম লৌরক্সিবা মশাগী চহী ৬০ সুরবা কোলম
ওংবী বিনাসখিনা পাউচে অসিদা মখা তানা হায়,
কুকিখিংনা যুম মে থাবা হৌরকপদা ঐথোয়বু
কনবিয়ু হায়দনা পুলিস ষ্টেশনদা টেলিফোন তৌখি
অদুর মথোয়গী মীয়ায়দে, নথোয়না গুম্বা থৱায়
থৱায় থারগনি খন্দুনা চেল্লকখিবা। হৌজিক্তি
ফাওবদা ঐথোয়বু কনবিয়গনি হায়দনা কমা অমতা
লাকখিবা অসিগুন্না যৌদোক অসি উৱগা অমসুং
নীংখিল্লুগা ইরমদম মণিপুরনা ইন্দিয়া লৈবাক্ত

সিফাইশিংনা ঐথোয়বু নোঙল্লমদাইদা
লৌবা লাকপা অদুদম মথোয়গী গাভীদা তেংলবা
ফাওবদা ঐথোয় চীং তানা তেংবা ফংলক্তে।
গাভীগী মনীংদা পাকথরগা অমগা অমগা
ইনশিল্লগা তেংদুনা য়ান্না বানা লাকখি। অদু
হৌজিকসু অসিগুন্না যৌদোকখিং অসি ইচা-
ইশুশিংগী সুরোনশিংগী হাক্তক্স অমুক হয়া
থোক্তা ওইরসুং হায়না খল্লি। যৌদোক অমুক
য়ান্না থম্মোয় শোকপা যৌদোক অমা ওইখি।
ঐথোয় অসিবু মণিপুরগী মচ নত্ৰা, ঐথোয়না
চীংনুং মাতুংনা খুদারিবা অসি ইরমদম মণিপুরবু
গাভিৱনি। মসিদা ঐথোয়বু করি ইহাল লৈবগীনা
অসুক চাউনা চৈনা অমদি চৈৱাক পীবিদুনা
ইশাগী ইয়ুম ইকৈ মৈনা তুয়া থাদোকপীৱবা
ফাওবদা ঐথোয়বু কনবিয়গনি হায়দনা কমা অমতা
লাকখিবা অসিগুন্না যৌদোক অসি উৱগা অমসুং
নীংখিল্লুগা ইরমদম মণিপুরনা ইন্দিয়া লৈবাক্ত

তিন্দুনা ফজ-ফজরবা লো কয়া অমা শেমদুনা
ঐথোয়গী হকপু ডাক শেনবিদুনা থল্লবনি হায়দুনা
শেমবসু মীতৈ ঐথোয়গী ওইনদি অসিগুন্না
লোশিং অসি করিমতা ওইরমদে। ঐথোয়গী
থৱায়দি মমল লৈরমদে হায়নসু থম্মোয় শোৱা
ফোঙদোরকখি।
হৌজিক চহী অনী মখায় হেল্লক্সা ফাওবদা
লম্বেইখোংনাংথোঙনা লৈবা মণিপুর লৈঙাক্কী
ব্রেন এন্ড এক্সপো সেন্টরদা হাংবা রিলিফ
কেম্পতা চঙজফম লৌরক্সিবা কোলম ওংবী
বিনাসখিনা পাউচে অসিদা মখা তানা হায়, হৌজি
ক্তি ঐথোয় রিলিফ কেম্প অসিদা লৈরক্বে।
ঐথোয়না রিলিফ কেম্পতা হিংলিবা পুলি মইং
অসিগী খল্লবদি অসুক কুইনা চহী অনী মখায়
হেন্না বানা লেনগদবা ওইরবিদ লান হৌরকখিবা
নুমিৎ মে ওদা থৱায় অসি থারম্বনা হেন্না ফরমগনি
হায়না খল্লক্বে। (মখং-মখং)

হিয়াংলম অমসুং হিরানমৈ 'হাউজিং ফোর ওল' গী পীফম থোকপা শেল শুনা পীদবদগী খুঞ্জাশিং মীগী শেন্দোনফম ওইরে



ইম্ফাল, দিসেম্বর ১৪ (এচএনএস) : প্রধান মন্ত্ৰি অৱাজ যোজনা-গ্রামিন
(পি এম এ রাই-জি) গী হাউজিং ফোর ওল ফিল্মগী মখাদা কুম্ভা ২০২৩-
২৪দা যুম শানবা কক্টিং দিষ্টিক্কী হিয়াংলম মখা লৈকায় অমদি হিরানমৈগী
বেনিফিসিৱিশিংদা লৈঙাক্কী মায়কৈদগী পীথোকফম থোকপা শেল গুসি
ফাওবদা শুনা পীদবদগী মীওইদগী শেল পূৱগা যুম শাংগে লুবা মফম অনীসিগী
মীওইশিং মীগী শেন্দোনফম ...মখা লমায় ৩ কলম ৭

লায়েনবা পুরকগী নুপী ১ হেণ্ট সেন্টরদা থৌৱী য়াদুনা শিরম্বে

ইম্ফাল, দিসেম্বর ১৪ (এচএনএস) :
য়ান্না নুংঙাইতবা যৌদোক
অমদা গুৱাং নুংখিল গুং ৩.৭লোম
তারকপদা লম্ফেল পুলিসনা
কোল্লিবা চঙল্লে উচেয়েকন্দা লৌৱিবা
ফ্রেমিঙ্গে মেডিকেল হেণ্ট কোৱ
সেন্টর ফোর ৰিহেন্দা লায়োংবা
পুরকগী নুপী অমা সেন্টর অসি
য়ৌরকপগা ইকান কাৱাদনা থৌৱী
য়াদুনা ...মখা লমায় ৩ কলম ২

য়ু জি অহম ফারে

ইম্ফাল, দিসেম্বর ১৪ (এচএনএস) :
গুসি নুমিৎ থোরকপা পুলিস
কন্ট্রোল রুমগী চেচোলা অমগী
মতুংইয়া গুৱাং কৈরক অৱাং
লৈকায়দগী ইরোম সমানন্দ এলিয়জ
লুখোই এলিয়জ ইৱাবোত (১৯)
কৌবা ...মখা লমায় ৩ কলম ২